

दैलिकभास, दि. 17. 05. 2018.

तज्जांचे मत : रोजगारक्षम होण्याचा कालावधी कमी

खर्च कमी, वाढत्या संधीमुळे वाणिज्य शाखेकडे कल

संतोष मिठारी
लोकमत न्यूज नेटवर्क

कोल्हापूर : अभियांत्रिकी, वैद्यकीय विद्याशाखांपेक्षा शिक्षणाचा कमी असलेला खर्च, रोजगारक्षम होण्यासाठी लागणारा कमी वेळ आणि वाढत्या संधी यामुळे वाणिज्य शाखेकडे विद्यार्थ्यांचा कल वाढत आहे. समाजाच्या गरजेप्रमाणे हा बदल होत असल्याचे मत तज्जांनी व्यक्त केले.

शालेय शिक्षण विभागाने दहावीच्या विद्यार्थ्यांच्या घेतलेल्या कल चाचणीचा निष्कर्ष शनिवारी (दि. १२) जाहीर झाला. त्यात २१ टक्के विद्यार्थ्यांनी वाणिज्य शाखेमध्ये प्रवेश घेण्याबाबतचा कल दर्शविला. आहे. त्याची कारणे 'लोकमत'ने तज्जांकडून जाणून घेतली. याबाबत ज्येष्ठ अर्थतज्ज डॉ. जे. एफ. पाटील म्हणाले, वैद्यकीय आणि अभियांत्रिकी विद्याशाखांमधील शिक्षणाचा खर्च अधिक असतो. या अभ्यासक्रमाच्या पूर्ततेसाठी जास्त कालावधी लागतो. या तुलनेत वाणिज्य शाखेचा पदवी, पदव्युत्तर शिक्षणाचा खर्च कमी येतो.

'वाणिज्य'कडील कलाची कारणे

- ◆ पदविका, पदवी, पदव्युत्तर शिक्षणासाठी विविध अभ्यासक्रम.
- ◆ जगभरात विमा, बैंकिंग, नॉन-बैंकिंग फायन्स, ई-ट्रेडमध्ये होणारी वाढ
- ◆ अन्य विद्याशाखांच्या तुलनेत रोजगारक्षम होण्यासाठी लागणारा कमी वेळ

विद्यापीठातील चार वर्षातील विद्यार्थी संख्या

वर्ष	वाणिज्य	व्यवस्थापन
२०१३-१४	४०६०४	४५८४
२०१४-१५	३८२३३	४६६५
२०१५-१६	४५७६२	४९२३
२०१६-१७	४७३८३	५२५२

वाणिज्य शाखेतील शहरातील विद्यार्थी

वर्ष	विद्यार्थी
२०१३	२२७५
२०१४	२०४८
२०१५	२८११
२०१६	१९८३
२०१७	२३२४

तुकड्या वाढविल्या

कोल्हापूर शहरामधील महाविद्यालयांतील वाणिज्य इंग्रजी माध्यमाची एकूण प्रवेश क्षमता ८८० आहे. त्यासाठी गेल्या वर्षी १४२९ अर्ज दाखल झाले. जादा ५४९ जागांवरील प्रवेशासाठी डी. डी. रिंदे सरकार कॉलेज, विवेकानंद महाविद्यालयाला स्वयंअर्थसाहाय्यित तुकडी देण्यात आली.

रोजगारक्षम होण्याचा कालावधी कमी आहे. शिवाजी विद्यापीठाचे वाणिज्य व व्यवस्थापन विद्याशाखेचे अधिष्ठाता प्रा. डॉ. ए. एम. गुरव म्हणाले, वाणिज्य आणि व्यवस्थापन हे सर्व क्षेत्रांना आवश्यक आहे.

'जीएसटी'मुळे कर नियोजन, हिशेबासाठी सल्लागारांची मागणी वाढत आहे. चार वर्षात वाणिज्य, व्यवस्थापन शाखेमध्ये विद्यापीठ पातळीवरील विद्यार्थ्यांची संख्या वाढली आहे.